

ΟΜΙΛΙΑ

ΜΕΤΑ ΤΗΝ ΠΡΟΣ

ΡΩΜΑΙΟΥΣ ΕΠΙΣΤΟΛΗΝ ΤΟΥ ΠΑΥΛΟΥ

ΤΗΝ ΑΝΑΓΙΝΩΣΚΟΜΕΝΗΝ ΤΗΣ ΕΒΔΟΜΗΣ ΚΥΡΙΑΚΗΣ.

ΟΤΑΝ ἐπλησίασεν ἡ ὥρα τοῦ ζωηφόρου πάθους, τότε ὁ Κύριος Ἰησοῦς ὑψώσας εἰς τὸν οὐρανὸν τὰ ὅμματα, ἐπεκαλέσθη τὸν θεὸν καὶ πατέρα αὐτοῦ, καὶ ἐζήτησε παρὸ αὐτοῦ, ἵνα πάντες οἱ εἰς αὐτὸν πιστεύοντες ἰωάν. 17. ὥσιν ἐν. « Πάτερ ἀγιε, εἴπε, τήρησον αὐ-
20—24. » τοὺς ἐν τῷ ὄνόματί σου, ἵνα ὥσιν ἐν. Οὐ

» περὶ τούτων δὲ ἔρωτῶ μόνον, ἀλλὰ καὶ » περὶ τῶν πιστεύοντων διὰ τοῦ λόγου αὐ-» τῶν εἰς ἐμέ· ἵνα πάντες ἐν ὥσι, καθὼς σὺ » πάτερ ἐν ἐμοὶ, καὶ γὼ ἐν σοὶ; ἵνα καὶ αὐ-» τοὶ ἐν ἡμῖν ἐν ὥσι. Καὶ ἐγὼ τὴν δόξαν, » ᾧ δέδωκάς μοι, δέδωκα αὐτοῖς· ἵνα ὥσιν » ἐν, καθὼς ἡμεῖς ἐν ἐσμεν. Ἐγὼ ἐν

» αὐτοῖς, καὶ σὺ ἐν ἑμοὶ, ἵνα ὅσι τετελειω-
« μένοι εἰς Ἑν. » Παρατηρῶ τὴν ἐπαρσιν
τῶν ὀφθαλμῶν τοῦ Κυρίου Ἰησοῦ εἰς τὸν
οὐρανὸν, καὶ τὴν ἐπίκλησιν τοῦ θεοῦ
καὶ πατρὸς αὐτοῦ, καὶ τὸν λόγον, ἵνα ὄσιν
ἐν, πεντάκις ἐπαναληφθέντα ἐν ταύτῃ τῇ
προσευχῇ αὐτοῦ, ὅθεν εὐλογοφανῶς συμ-
περαίνω, ὅτι μετὰ πολλῆς θερμότητος ὑπὲρ
τούτου παρεκάλεσεν ὁ θεάνθρωπος· ἀλλὰ
κατὰ τίνα τρόπου δυνάμεθα ἡμεῖς οἱ ἀν-
θρωποι γενέσθαι ἐν; κατὰ τὸ σῶμα, τοῦ-
το ἔστιν ἀδύνατον. Κατὰ τὴν ψυχήν; ὁμοί-
ως καὶ τοῦτο ἀδύνατόν ἔστιν· ἐφανέρωσεν
ἡμῖν τὸν τρόπον ὁ θεόπνευστος Παῦλος
διὰ τῶν λόγων τῆς προσευχῆς αὐτοῦ. « Ο-

p. 1. 1.
p. 6.

» δὲ θεός, εἶπε, τῆς ὑπομονῆς καὶ τῆς πα-
» ρακλήσεως δωρή ὑμῖν τὸ αὐτὸ φρονεῖν ἐν
» ἀλλήλοις κατὰ Χριστὸν Ἰησοῦν. ἵνα ὁ-
» μοθυμαδὸν ἐν ἐνὶ στόματι δοξάζητε τὸν
» θεόν καὶ πατέρα τοῦ Κυρίου ἡμῶν Ἰησοῦ
» Χριστοῦ. » Ιδοὺ δὲ τρόπος, ὅστις συνά-
πτει ἡμᾶς εἰς Ἑν, ἡ ὁμοφροσύνη. Όταν φρο-
νῶμεν ἐν καὶ τὸ αὐτὸ, ἥγουν δταν ἔχωμεν
μίαν καὶ τὴν αὐτὴν κατὰ Χριστὸν γνώμην,
τότε ἔσμεν ἐν, τότε πάντα τὰ στόματα,
ώς ἐξ ἐνὸς μόνου στόματος, μίαν λατρευτι-
κὴν δοξολογίαν προσφέρουσιν εἰς τὸ ἐνιαῖον
καὶ ἀδιαιρετον κράτος τῆς τρισυποσάτου
Θεότητος.

Αλλὰ διὰ τὶ μετὰ τοσαύτης προθυμίας
καὶ ζέσεως παρεκάλεσεν ὁ θεάνθρωπος ὑπὲρ
ταύτης τῆς ὁμοφροσύνης καὶ ὁμονοίας ἡ-
μῶν; διότι ἡ ὁμόνοιά ἔστι ἡ πηγὴ, ἐξ ἣς
πηγάζει καὶ ἡ θάσις, ἐν τῇ ἐπιστηρίζεται

p. 13.
p. 22.
p. 26.

ἡ ἀγάπη, ἦτις ἐσὶ τὸ πλήρωμα τοῦ νόμου,
καὶ ἐξ ἣς κρέμαται δλος ὁ νόμος καὶ οἱ
προφῆται δταν ἔχωμεν σύμφωνα τοῦ νοὸς
ἡμῶν τὰ φρονήματα, ἥγουν δταν ἐκεῖνο, δ
ἔγὼ συλλογίζομαι, ὅτι ἔστιν ἀληθὲς, καὶ
δίκαιον, τοῦτο αὐτὸ καὶ σὺ ἀληθὲς καὶ δί-
καιον νομίζῃς, τότε τὸ ἐνιαῖον τῆς γνώμης
συνάπτει εἰς Ἑν καὶ τὰς καρδίας ἡμῶν καὶ
τὰς θελήσεις· καθὼς δὲ ἔχομεν οἱ δύω μίαν
γνώμην, οὕτως ἔχομεν καὶ μίαν θέλησιν
ὅθεν δὲ ἔγὼ θέλω καὶ ἐπιθυμῶ, τοῦτο αὐτὸ καὶ
σὺ θέλεις καὶ ἐπιθυμεῖς· ἡ ταυτότης δὲ τῆς
γνώμης, καὶ τῆς διαθέσεως τῆς καρδίας,
καὶ τῆς θελήσεως γεννᾷ τὴν μεταξὺ ἡμῶν
ἀληθινὴν καὶ εἰλικρινὴν ἀγάπην· διὸ ἐν δσῳ
μένει ἐν ἡμῖν ἡ ὁμοφροσύνη, διαμένει ἐν τῇ
καρδίᾳ ἡμῶν ἡ ἀγάπη ἀσάλευτος καὶ ἀμε-
τάβλητος· δταν δὲ φύγῃ ἡ ὁμογνωμοσύνη,
φεύγει εὐθὺς καὶ ἡ ἀγάπη· δταν ἔγὼ στο-
χάζωμαι, ὅτι τοῦτο ἔστιν ἀληθεία, σὺ δὲ
συλλογίζεσαι, ὅτι τοῦτο αὐτὸ ἔστι ψεῦδος·
δταν ἔγὼ φρονῶ, ὅτι τοῦτο ἔστιν ὡρέλιμον,
σὺ δὲ φρονεῖς, ὅτι ἔστι Βλαβερόν, τότε οὐκ
ἔσμεν διαφρονεῖς, ἀλλ’ ἐπερόφρονες, οὐκ
ἔσμεν σύμφωνοι, ἀλλ’ ἀσύμφωνοι· ἡ δὲ ἐπε-
ροφροσύνη καὶ ἡ ἀσυμφωνία προξενεῖ εἰς
τὰς καρδίας διαθέσεις καὶ θελήσεις ἀντι-
μαχομένας· ἐκ τούτου ἐγείρονται αἱ διχογοικι-
καὶ αἱ φιλονεικίαι καὶ αἱ διαθέσεις τοῦ μί-
σους, αἵτινες μαραίνουσιν, ἥπαντελῶς ξηραι-
νούσι τὰ θεάρεστα τῆς ἀγάπης φυτά.

Άλλος μὲν τῶν Κορινθίων ἔλεγεν, ἔγὼ
εἴμι μαθητὴς καὶ ἀκόλουθος τοῦ Παύλου·
ἄλλος δὲ, ἔγὼ τοῦ Ἀπολλώ· ἄλλος δὲ, ἔγὼ

τοῦ Κηφᾶ· καὶ ἄλλος, ἐγὼ τοῦ Χριστοῦ· τί ἔστι τοῦτο; τοῦτο οὐδὲν ἄλλο ἔιν, εἰμὴ ἑτεροφροσύνη· αὐτοὶ οὐ φρονοῦσι τὸ αὐτό, ἀλλ' ἄλλο μὲν ὁ εῖς, ἄλλο δὲ ὁ ἑτερος· τὶ δὲ ἐκ τούτου ἐγεννήθη; διχόνοια καὶ φιλο-

1. κεφ. 1. νεικία. « Ἐδηλώθη γάρ μοι, ἔγραψε πρὸς
11. αὐτοὺς ὁ Παῦλος, περὶ ὑμῶν, ἀδελφοὶ μου,
» ὑπὸ τῶν Χλόης, ὅτι ἔριδες ἐν ὑμῖν εἰσι· » γηωρίζων δὲ ὁ παμμακάριστος, ὅτι ἐκ τούτου ψυχραίνεται ἡ ἀγάπη, καὶ ἀκολουθοῦσιν ἀμετρα σκάνδαλα καὶ ἐλεεινὰ σχίσματα, ἐπανακαλῶν αὐτούς πρὸς τὴν ὁμό-

Αὐτ. 10 νοιαν, ἐλεγε· « Παρακαλῶ δὲ ὑμᾶς, ἀδελ-

» φοὶ, διὰ τοῦ δύναματος τοῦ Κυρίου ὑμῶν
» Ἰησοῦ Χριστοῦ, ἵνα τὸ αὐτὸ λέγητε
πάντες, καὶ μὴ ἢ ἐν ὑμῖν σχίσματα, ἢ τις
» δὲ κατηρτισμένοι ἐν τῷ αὐτῷ νοῦ καὶ ἐν
» τῇ αὐτῇ γνώμῃ. »

Δύω πανσέβαστοι ἀπόστολοι· τρέχουσιν ὁμοῦ εἰς διαρόους πόλεις καὶ χώρας, κηρύζοντες τῆς εὐαγγελικῆς ἀληθείας τὸν λόγον, κατὰ πάντα σύμφωνοι, ἐντελῶς ἡγαπημένοι, συνημμένοι καὶ ἀχώριστοι, ὁ Παῦλος δηλαδὴ καὶ ὁ Βαρνάβας· ἐπειτα ὁ μὲν Βαρνάβας νομίζει συμφέρον, ἵνα λάθη μεθ' ἐωτοῦ τὸν Ἰωάννην, τὸν καλούμενον Μάρκον· ὁ δὲ Παῦλος κρίνει εὔλογον, ἵνα μὴ συμπαραλάβῃ αὐτόν· ἄλλο περὶ τοῦ Μάρκου φρονεῖ ὁ Βαρνάβας, καὶ ἄλλο ὁ Παῦλος, τουτέστι οὐκ ἔχουσι περὶ τοῦ Μάρκου τὸ αὐτὸ φρόνημα, ἄλλ' εἰσὶν ἀσύμφωνοι. Τὶ δὲ ἡκολούθησεν ἐκ ταύτης τῆς ἑτεροφροσύνης; οὐδὲ μῆσος ἡκολούθησεν, οὐδὲ ἔχθρα, οὐδὲ θυμὸς, ἐπειδὴ ἦσαν

ἄκακοι καὶ ἄγιοι· ἡκολούθησεν δῆμος παροξυσμὸς, μετὰ δὲ τὸν παροξυσμὸν, χωρισμός. « Ἐγένετο οὖν παροξυσμὸς, ὥστε ^{παρ. 15.} » χωρισθῆναι ἀπ' ἄλλήλων. » Ἄκούετε, τὶ συμβαίνει καὶ εἰς αὐτοὺς τοὺς ἀγίους ἄνδρας, δταν φύγῃ ἀπ' αὐτῶν ἡ ὁμοφροσύνη καὶ ἡ συμφωνία;

Πόθεν ἐγεννήθησαν τόσαι αἱρέσεις, ὅσας ἀναγινώσκομεν εἰς τὰς ἴστορίας; ἐκ τῆς ἑτεροφροσύνης, ἥγουν ἐκ τῆς ἀσυμφωνίας τῶν φρονημάτων. Ὁ Ἄρειος οὐ φρονεῖ τὸ δόθὸν καὶ κοινὸν πάντων τῶν πιστῶν φρόνημα, ὅπερ ἐστὶν, ὅτι ὁ Ἰησοῦς Χριστός, καθὸ θεός, ἐστὶν ὁμοούσιος τῷ πατρὶ, ἀλλ' ἔχει ἄλλο ἰδιον φρόνημα διεσραμμένον καὶ βλάσφημον, τουτέσι πείθεται, ὅτι ὁ Ἰησοῦς Χριστὸς οὐκ ἔστι θεός ὁμοούσιος τῷ πατρὶ, ἀλλ' ἑτερούσιος αὐτῷ. Ὁ Μακεδόνιος οὐ φρονεῖ τὸ κοινὸν καὶ ἀποστολικὸν φρόνημα, ὅπερ ἐστὶν, ὅτι τὸ πνεῦμα τὸ ἀγιόν ἐστι θεός, ἀλλ' ἔχει ἄλλο φρόνημα, ἐκ τῆς κοιλίας αὐτοῦ ἐξελθὸν, ἥγουν πιστεύει, ὅτι τὸ πνεῦμα τὸ ἀγιόν ἐστι κτίσμα· ὁ Σαβέλλιος οὐ φρονεῖ περὶ τῆς παναγίας Τριάδος τὸ κοινὸν καὶ θεοπαράδοτον δόγμα, ἀλλ' ἔχει ἄλλο φρόνημα ἰδιον, ἐκ τῆς παραλογίας αὐτοῦ προελθόν· οὐ πιστεύει μίαν θεότητα ἐν τρισὶν ὑποστάσεσιν, ἀλλὰ μίαν θεότητα καὶ ἐν πρόσωπον, ἔχον τρία δύναματα· ὁ Ἀπολλινάριος ἀθετεῖ τὸ κοινὸν καὶ ἀγιον πάντων τῶν εὐσεβῶν φρόνημα, καὶ ἐναγκαλίζεται ἄλλο, γέννημα τῆς παραρροσύνης αὐτοῦ· οἱ μὲν εὐτερεῖς ὁμοφρόνως πιστεύουσιν, ὅτι ὁ υἱὸς καὶ

λόγος τοῦ θεοῦ, σαρκωθεὶς, ἀνέλαβεν ὅλην τὴν τοῦ ἀνθρώπου φύσιν, ἥγουν καὶ ψυχὴν καὶ σῶμα· αὐτὸς δὲ ὁ ἀνόητος ἐφρόνει, ὅτι ὁ σεσαρκωμένος λόγος σῶμα μόνον ἀνέλαβεν ἀνθρώπινον, οὐχὶ δὲ καὶ ψυχὴν, ὅθεν ἦν ἀψυχος ὁ Νεστόριος ἀπέρριψε τὸ περὶ τῆς παναγίας παρθένου Μαρίας κοινὸν καὶ ὀρθόδοξον δόγμα, καὶ προσεκολλήθη εἰς ἄλλο ἕδιον Ἐλάσφημον, γεννηθὲν ἐκ τῆς διαβολικῆς ὑπερηφανείας τοῦ ἐσκοτισμένου νοός αὐτοῦ· οἱ μὲν ὀρθόδοξοι πάντες ὁμοφρόνως πιστεύουσιν, ὅτι ἡ τὸν υἱὸν τοῦ θεοῦ γεννήσασα φειπάρθενος, μήτηρ θεοῦ ἐστι καὶ θεοτόκος, αὐτὸς δὲ ὁ παράφρων καὶ φρενόληπτος ἀρνούμενος τοῦτο, ἐφρόνει καὶ ἐκήρυττεν, ὅτι ἐστὶ Χριστοτόκος· πάντες οἱ αἱρετικοὶ κατεφρόνησαν τὸ κοινὸν καὶ ἄγιον τῶν εὐσεβῶν φρόνημα, καὶ ἐφρόνουν ἕδια ἀλλόκοτα καὶ ἀντίθεα φρονήματα· ἐκ ταύτης δὲ τῆς ἀσυμφωνίας τῶν φρονημάτων ἐξωρίσθη ἐκ τῶν καρδιῶν αὐτῶν ἡ ἀρετὴ τῆς ἀγάπης· ἐκ τούτου δὲ πόσας φιλονεκίας αὐτοὶ ἐξήγειραν, καὶ πόσας ἔχθρας καὶ διωγμοὺς καὶ καταδυνασείας καὶ πολέμους, καὶ πόσον αἴμα ἀγίων ὁμολογητῶν ἔχυσαν, καὶ πόσα πάνδεινα καὶ ἐλεεινὰ κακὰ ἐποίησαν, γνωσά εἰσιν εἰς ὅσους ἀναγινώσκουσι τῆς ἐκκλησιαστικῆς ἴζορίας τὰ βιβλία. Ἐὰν αὐτοὶ πάντες ἦσαν ὁμόφρονες καὶ ὁμογνώμονες τοῖς εὐσεβεστι, κατὰ τὴν προσευχὴν τοῦ Ἰησοῦ Χριστοῦ καὶ τὴν δέησιν τοῦ ἀποσόλου Παύλου, οὐ μόνον οὐδὲν τῶν τοιούτων κακῶν ἐφαίνετο, ἀλλ' ἀντ' αὐτῶν ἐπέλαμπεν ἐπ' αὐτοὺς ἡ μακαρία καὶ σωτήριος ἀγάπη,

καὶ τοῦ πλησίον ἡ ὡφέλεια καὶ ἡ σωτηρία.
 Ἄλλ' ἐὰν ὑπὲρ τῆς ὁμοφροσύνης, λέγεις, ἐδεήθη οὐ μόνον ὁ Παῦλος, ἀλλὰ καὶ αὐτὸς ὁ μονογενὴς υἱὸς τοῦ θεοῦ, ὁ θεάνθρωπος Ἰησοῦς, φανερόν ἐστιν, ὅτι αὐτή ἐστι χάρισμα ὑπὸ θεοῦ, ἀνωθεν πεμπόμενον εἰς ἐκείνους τοὺς ἀνθρώπους, εἰς ὅσους αὐτὸς εὐδοκήσει· ἐπειδὴ οὖν ἡ κατὰ Χριστὸν ὁμονιά ἐστι δῶρον θεοῦ, ἐγὼ οὐδὲν χρεωστῶ ποιῆσαι ὑπὲρ τῆς τούτου κτήσεως. Ἐὰν ὁ θεὸς φωτίσῃ τὸν νοῦν μου, ἵνα φρονῇ τὸ φρόνημα τῶν ὀρθόδοξων, εἰμὶ δὲ ὀρθόδοξος· ἐὰν δὲ μὴ ἐξαποστείλη μοι τῆς μετ' αὐτῶν ὁμοφροσύνης τὸ δῶρον, γίνομαι κακόδοξος. Ἐὰν ὁ θεὸς πείσῃ με, ἵνα φρονῶ ὅσα φρονοῦσιν οἱ ἐνάρετοι, γίνομαι ἐνάρετος· ἐὰν δὲ μὴ ἐξαποστείλη μοι τῆς μετὰ τούτων ὁμογνωμοσυνῆς τὸ δῶρον, γίνομαι παμπόνηρος. Ἀληθῶς δῶρον θεοῦ ἐστιν ἡ κατὰ Χριστὸν ὁμοφροσύνη, καθὼς καὶ πᾶν ἄλλο ἀγαθόν· πλὴν, ἐπειδὴ ὁ θεός ἐστι δίκαιος, οὐκ ἐξαποστέλλει τὰ δῶρα αὐτοῦ, εἰμὶ εἰς ἐκείνους, οἵτινες γίνονται τῶν δῶρων αὐτοῦ ἄξιοι. Βλέπε δὲ τὸν θεῖον ἀπόστολον, πῶς πρὶν ἡ δεηθῆ τοῦ θεοῦ ὑπὲρ τῆς ὁμοφροσύνης, ἐδωκε παραγγελιας, δἰ ὃν προκατασκευάζομεν καὶ προετοιμάζομεν ἐαυτοὺς πρὸς τὴν ὑποδοχὴν τούτου τοῦ μεγάλου χαρίσματος· «Οφείλομεν, εἶπεν, » ἡμεῖς οἱ δυνατοὶ τὰ ἀσθενήματα τῶν ἀ-» δυνάτων βαστάζειν, καὶ μὴ ἐαυτοῖς ἀρέ-» σκειν. «Ἐκαστος γὰρ ὑμῶν τῷ πλησίον » ἀρεσκέτω εἰς τὸ ἀγαθὸν πρὸς οἰκοδομήν.» Μετὰ δὲ ταύτας τὰς παραγγελίας εὐχηθεὶς,

Ἄντ. 5. εἶπε· « Ὁ δὲ θεὸς τῆς ὑπομονῆς καὶ τῆς
» παρακλήσεως δῷ γε ὑμῖν τὸ αὐτὸ φρονεῖν
» ἐν ἀλλήλοις κατὰ Χριστὸν Ἰησοῦν. » Ἐάν
οὖν ἡμεῖς θαστάζωμεν τὰ ἀσθενήματα τῶν
ἀδυνάτων, καὶ ἀρέσκωμεν οὐχὶ ἔαυτοῖς,
ἀλλὰ τῷ πληγίον ἡμῶν πρὸς ὡφέλειαν καὶ
ἀπαρτισμὸν αὐτοῦ, ὁ θεὸς, θλέπων ἡμᾶς
ἔτοιμους καὶ ἀξίους τῶν ἔαυτοῦ δωρεῶν,
ἐξαποστέλλει ἡμῖν τῆς ὄμονοίας τὸ μέγα
χάρισμα.

Ο θεῖος Παῦλος, ἵνα πείσῃ ἡμᾶς πρὸς
τὴν ἐκπλήρωσιν τῆς σωτηρίου αὐτοῦ πα-
ραγγελίας, προθάλλει ἡμῖν τὸ παράδειγμα
P. μ. 15, τοῦ Ἰησοῦ Χριστοῦ· « Καὶ γάρ ὁ Χριστὸς
» οὐχ ἔαυτῷ ἥρεσε, λέγει, ἀλλὰ, καθὼς γέ-
» γραπται· οἱ δύειδισμοὶ τῶν δύειδιζόντων
» σε ἐπέπεσον ἐπ' ἐμέ. » Ἀτενίζω οὖν εἰς
τὸν Ἰησοῦν Χριστὸν τὸν σωτῆρά μου, καὶ
θλέπω, δτι οἱ μὲν Ἰουδαῖοι ὑδρίζουσιν αὐ-
ιων. 8.
τὸν, κραυγάζοντες παρρήσια· « Οὐ καλῶς
» λέγομεν ἡμεῖς, δτι Σαμαρείτης εἰ σὺ, καὶ
» δαιμόνιον ἔχεις; » Αὐτὸς δὲ μετὰ πάσης
πραότητος ἀποκρινόμενος, νουθετεῖ αὐτοὺς
καὶ διδασκει τὰ πρὸς τὴν ἔαυτῶν σωτηρί-
αν. θασάζω ἀρά. γε ἐγὼ τοιουτοτρόπως τὸ
ἀσθενῆμα, ἥγον τὸν θυμὸν καὶ τὴν
ὅργὴν τοῦ ὑδρίζοντός με; οὐαί μοι, ἐγὼ φλογίζομαι ὑπὸ τοῦ θυμοῦ, δταν ἀκού-
σω τὰς ὑδρεις μου, καὶ ἀνθυδρίζω, καὶ ἐὰν
τύχῃ, δέρω καὶ τραυματίζω τὸν ὑδρισήν
μου· οἱ Φαρισαῖοι ἀνυποστόλως συκοφαν-
τοῦσι τὸν Ἰησοῦν Χριστὸν ἐνώπιον πάντων.
M. z. 9. 12. « Οὕτος, λέγουσιν, οὐκ ἐκβάλλει τὰ δαιμό-
24. » νια, εἰμὴ ἐν τῷ Βεελζεβούλ, ἀρχοντι τῶν

» δαιμονίων. » Αὐτὸς δὲ ἀποκρινόμενος
σπεύδει, ἵνα διὰ διαφόρων ἀποδείξεων ἐλευ-
θερώσῃ αὐτοὺς ἀπὸ τῆς πλάνης, καὶ ὁδηγήσῃ
πρὸς τὴν κατανόησιν τῆς ἀληθείας. θασά-
ζω ἀρά γε ἐγὼ κατὰ τὸν αὐτὸν τρόπον τὸ
σφάλμα, ἥγουν τὸν φθόνον ἢ τὸ μῖσος τῆς
προαιρέσεως τοῦ συκοφάντου μου; οὐαί μοι,
ἐγὼ πλέκω κατ' αὐτοῦ συκοφαντίαν θαρ-
τέραν, καὶ σκάπτω λάκκον, ἵνα καταθάψω
αὐτὸν ἐκεῖ. Ο Ισκαριώτης Ἰούδας παρέ-
δωκε τὸν Ἰησοῦν Χριστὸν εἰς θάνατον.
αὐτὸς δὲ, δταν εἶδεν αὐτὸν ἐρχόμενον, ἵνα
διὰ τοῦ φιλήματος παραδώσῃ αὐτὸν,
εἶπε· Φίλε μου, διὰ ποίαν αἰτίαν παρίσασαι
ἐνώπιόν μου; « Εταῖρε, ἐφ' ω̄ πάρει; » M. z. 9. 20.
Ἄρα γε ὑποδέχομαι ἐγὼ κατὰ τὸν αὐτὸν
τρόπον τὸν προδότην μου; λέγω ἀρά γε
καὶ ἐγὼ πρὸς αὐτὸν, δταν ἔλθῃ πρὸς με,
φίλε μου, διὰ τὶ παρίστασαι ἐνώπιόν μου;
οὐαί μοι, ἐγὼ βάπτω κατ' αὐτοῦ πᾶσαν ἐ-
πιθουλὴν καὶ ἐτοιμάζω πᾶσαν παγίδα καὶ
θρόχον.

Βλέπε τὸν Ἰησοῦν Χριστὸν μετὰ πόσης
ἀνεξικακίας θαστάζει τῶν κριτῶν αὐτοῦ
τὴν ἀδικοκρισίαν, τῶν στρατιωτῶν τὰ πε-
ριπαίγνια, τοῦ λαοῦ τὰ ἐμπτύσματα, τοὺς
κολαφισμοὺς, τὰ βαπίσματα, τῶν σταυρω-
σάντων αὐτὸν τὴν ἀσπλαγχνίαν· οὐ μόνον
μετὰ ἀνεικάστου συμπαθείας ἔβαστασε
πάντα, ἀλλὰ καὶ ἐν αὐτῷ τῷ σταυρῷ κρε-
μάμενος, παρεκάλεσε τὸν θεὸν καὶ πατέρα
αὐτοῦ, ἵνα συγχωρήσῃ τὰ τούτων πταί-
σματα « Πάτερ, εἶπεν, ἄφες αὐτοῖς; οὐ
» γάρ οἰδασι τὶ ποιοῦσι. » Τρισάθλιοι ἡ-

μεῖς, οὐδὲ ἔνα πικρὸν λόγον βασάζομεν, οὐδὲ ἐν αὐτηρὸν, ἢ περιπαικτικὸν σχῆμα τοῦ πλησίον ἡμῶν ὑποφέρομεν. Οἱ Ἰησοῦς Χριστὸς ἐβάστασε πάθος καὶ σταυρὸν καὶ θάνατον, ἀναμάρτητος ὅν, ἵνα ἡμᾶς ἐλευθερώσῃ ἐκ τῆς κολάσεως· ἡμεῖς δὲ οὐδὲ διλγώτατον κόπον στέργομεν, οὐδὲ ἕραχυτάτην ἐνόχλησιν ὑπομένομεν, ἵνα τοὺς ἀδελφοὺς ἡμῶν εὐεργετήσωμεν· ἡμεῖς πεπληρωμένοι ὄντες ἀμαρτημάτων, οὐ μόνον τὰς ἀσθενήματα τῶν ἐνοχλούντων ἡμᾶς οὐ βαστάζομεν, ἀλλ' οὐδὲ τὰς ἀσθενήματα τῶν μηδεμίαν ἐνόχλησιν προξενούντων ἡμῖν συμπαθοῦμεν· Βλέπομεν τοὺς ἀδελφοὺς ἡμῶν ἀμαρτάνοντας, καὶ οὐ μόνον οὐκ ἐπιμελούμεθα περὶ τῆς διορθώσεως αὐτῶν, οὐ μόνον οὐ καλύπτομεν τὴν ἀμαρτίαν αὐτῶν, ἀλλὰ περιερχόμενοι ἐνθεν κἀκεῖθεν καταλαλοῦντες καὶ κατακρίνοντες αὐτοὺς, κοινολογοῦμεν καὶ καταθεατρίζομεν τὰ τούτων σφάλματα.

Πῶς οὖν δυνάμεθα, τοιοῦτοι ὄντες, γενέσθαι μέτοχοι τοῦ θείου δώρου τῆς ὁμοφροσύνης, περὶ τῆς ἐδεήθη οὐ μόνον ὁ Παῦλος, ἀλλὰ καὶ αὐτὸς ὁ θεάνθρωπος Ἰησοῦς; καθὼς ἡμεῖς οὐδὲ εἰς τὰ συντετριμμένα, οὐ δὲ εἰς τὰ ρερέρυπαμένα σκεύη βάλλομεν τὸ πολύτιμον μῆραν· οὕτως οὐδὲ ὁ θεός έάλλει τὰ ἀτίμητα αὐτοῦ δῶρα εἰς τὰς καρδίας τῶν ἀσυμπαθῶν, τῶν μὴ θελόντων βασάζειν τοῦ πλησίον αὐτῶν τὰ σφάλματα· ἐκ τούτου ἐστερημένοι μένομεν τοῦ οὐρανίου τῆς ὁμοφροσύνης χαρίσματος· ἐκ τούτου οὐδὲ εἰς τὰς πόλεις, οὐδὲ εἰς τὰς οἰκίας,

οὐδὲ εἰς τὴν συγγένειαν, οὐδὲ εἰς τὰ ἱερὰ καταγάγια βλέπεις ὅμονοιαν· πανταχοῦ βασιλεύει ἡ διχόνοια, πανταχοῦ ἐτεροφροσύνη καὶ ἀσυμφωνία· ἐξ αὐτῶν δὲ προέρχονται τὰ σκάνδαλα, αἱ ἀλληλομαχίαι, οἱ πόλεμοι, καὶ τὰ μύρια καὶ πάνδεινα δυστυχήματα.

Ἄδελφοί μου ἀγαπητοί, ἡ ἀποστολικὴ ἐντολὴ, ἣν σήμερον ἡκούσατε, ἐστὶν ὡφέλιμος οὐ μόνον εἰς τὴν ψυχὴν, ἀλλὰ καὶ εἰς τὸ σῶμα, οὐ μόνον οἰκοδομεῖ τὴν ψυχικὴν κατάτασιν, ἀλλὰ σηρίζει καὶ τὴν πολιτικὴν διοίκησιν· κραταιά καὶ ἀνεπιθύμουλευτος ἐξείνη ἡ πόλις, ἥς οἱ πολῖται βαστάζουσιν ἀλλήλων τὰ βάρη εἰρηνικὴ καὶ εὔδουμένη κείνη ἡ οἰκία καὶ ἡ ἀδελφότης καὶ ἡ συζυγία, ἐν τῇ ὁ εἰς ὑποφέρει τοῦ ἄλλου τὸ ἐλάττωμα πανευπυχὴς πᾶσα ὁμήγυρις, ἐν τῇ φυλάττεται τοῦτο τὸ ἀποστολικὸν παράγγελμα· ἡ τούτου ἐκπλήρωσις περιθάλπει καὶ ἐπιστηρίζει εἰς τὰς καρδίας ἡμῶν τὴν μεγάλην ἀρετὴν τῆς ἀγάπης· ἐξ αὐτῆς δὲ πάντα τὰ ἐπίγεια ἀγαθά, ἐξ αὐτῆς καὶ ἡ αἰώνιος σωτηρία. Μνημονεύετε οὖν διαπαντὸς τὸ ἀποστολικὸν παράγγελμα· «Οφείλομεν ἡμεῖς οἱ δυνατοὶ τὰς ἀσθενήματας τῶν ἀδυνάτων βαστάζειν, καὶ μὴ τὰς ἑαυτοῖς ἀρέσκειν.» Ἐχετε πάντοτε ἐνώπιον τῶν διφθαλμῶν ὑμῶν ταύτην τὴν ἀγίαν ἐντολήν· διότι, ἐὰν φυλάττητε αὐτὴν, διατάσσετε ἀγαπληροῦτε τὸν νόμον τοῦ Ἰησοῦ Χριστοῦ· «Ἀλλήλων τὰ βάρη βαστάζετε, γαγ. 6. 2. καὶ οὕτως ἀναπληρώσατε τὸν γόμον τοῦ Χριστοῦ.»